



نیوز ریلیز



سفارت خانہ، ریاستہائے متحدہ امریکہ

شعبہ تعلقات عامہ

رابطہ: رچرڈ سنیلسمائر

ترجمان

0300-501-2640

16 ستمبر 2009

برائے فوری اجراء

161/2009

امریکہ کی جانب سے "براہ راست امداد نہیں" کے الزامات کی تردید

اسلام آباد (16 ستمبر 2009)۔ پاکستان میں متعین امریکی سفیر این ڈی پیو پیٹرسن نے کہا ہے کہ حکومت امریکہ پاکستان کو متعدد دیرینہ پیمانوں کے مطابق جو شفافیت اور احتساب کو یقینی بنانے کے لئے امریکی قانون کے مطابق ضروری ہیں امداد فراہم کرتی رہے گی اور حکومت پاکستان پر اعتماد یا بھروسہ نہ ہونے کے باعث کسی براہ راست امداد سے محروم نہیں کر رہی ہے۔

امریکی سفیر پیٹرسن نے ان خیالات کا اظہار 13 ستمبر کو "U.S. Says No Direct Money to PPP Government" کے عنوان سے شائع ہونے والے ایک رپورٹ کے جواب میں کیا ہے جس سے یہ تاثر ابھرتا ہے کہ براہ راست امداد کی مقدار کا یقین حکومت وقت کی کارکردگی کو بنیاد بنا کر کیا گیا ہے۔

سفیر پیٹرسن نے کہا کہ امریکہ دنیا بھر میں امداد مختلف طریقہ ہائے کار کے ذریعہ فراہم کرتا ہے جس میں کسی حد تک بجٹ کی اعانت بھی شامل ہے۔ جہاں تک پاکستان کا تعلق ہے تو یہ براہ راست اعانت اُس پیکیج کا حصہ ہوگا جو متعدد ذرائع سے دیا جائے گا۔ جب سے صدر زرداری منتخب ہوئے ہیں ہم سلامتی، اقتصادی اور ترقیاتی امداد کی مد میں مجموعی طور پر تین ارب ڈالر کی امداد فراہم کر چکے ہیں۔

سفیر امریکہ نے امید ظاہر کرتے ہوئے کہا کہ کانگریس کے سامنے پیش کئے گئے کیری لوگر بل کے تحت متوقع غیر فوجی امدادی پیکیج کا کچھ حصہ دراصل حکومت کو براہ راست منتقل کیا جائے گا اور بقیہ امداد حکومت کے منظور شدہ اداروں اور نجی شعبہ کی فرموں اور اُن کے ساتھ ساتھ پاکستانی و بین الاقوامی این جی اوز کے اشتراک کاروں کو اُن منصوبوں کے لئے دی جائے گی جن کو مشاورت سے باہمی طور پر طے کیا جائے گا۔

انہوں نے کہا کہ پاکستان میں ترقی کی زبردست صلاحیت موجود ہے اور ہم اس کو بروئے کار لانا چاہتے ہیں۔ ایک قانونی طور پر موزوں طریقہ کار کو اپنا کر ہم قومی، صوبائی اور مقامی اداروں کے ذریعہ مزید فنڈز فراہم کریں گے اور مستقبل میں ہمارے ساتھ کام کرنے کے لئے اُن کی صلاحیتوں کو بہتر بنائیں گے۔

نائب وزیر خارجہ برائے انصرام و وسائل جیکب لیو نے عراق، افغانستان اور پاکستان کے دورہ سے واپسی پر اتوار کے دن محکمہ خارجہ میں اپنی پریس بریفنگ میں تسلیم کیا تھا کہ پاکستان زیادہ سے زیادہ ممکن امریکی امداد بذریعہ حکومت حاصل کرنے کا "خواہاں" ہے۔

سفیر پیٹرسن نے کہا کہ جماعتی سیاست پاکستان کو امریکی امداد کے بارے میں بحث میں کوئی عنصر نہیں ہے۔ ہم پاکستان کے دوست ہیں اور ہم پاکستانی عوام کی منتخب کردہ حکومت کی حمایت کرتے ہیں۔

پشاور 11۔ اسپتال، روڈ، پشاور کینٹ فون: 5268800	کراچی کلکٹر زلیں، 8، عبداللہ ہارون روڈ فون: 5204200 E-mail: irckhi@state.gov	لاہور 150 پیمپریس روڈ فون: 6034000 E-mail: irclahore@state.gov	اسلام آباد سفارت خانہ ریاستہائے متحدہ امریکہ رمنہ-5، اسلام آباد فون: 2082000 E-mail: infoisb@state.gov
--	---	---	--